

स्वास-स्वबरे

विश्व रक्तदाता दिवस पर निकाली जागरूकता रैली, स्वीच्छिक रक्तदान का लिया संकल्प



नईदुनिया, प्रतिनिधि, बैतूल: विश्व रक्तदाता दिवस के अवसर पर जिला चिकित्सालय बैतूल के ब्लड बैंक द्वारा रक्तदान के प्रति जन-जागरूकता बढ़ाने के उद्देश्य से विभिन्न कार्यक्रमों का आयोजन किया गया। इस वर्ष कार्यक्रमों का विस्तार जिला मुख्यालय के साथ-साथ ब्लॉक स्तर तक किया गया, जिसके तहत सामुदायिक स्वास्थ्य केंद्र घोड़ाडोंगरी में जागरूकता रैली और स्वीच्छिक रक्तदान शपथ कार्यक्रम आयोजित हुआ। कार्यक्रम के दौरान निकाली गई जागरूकता रैली के माध्यम से नागरिकों को स्वीच्छिक रक्तदान के महत्व की जानकारी दी गई तथा जरूरतमंद मरीजों की सहायता के लिए रक्तदान करने का संदेश दिया गया। रैली में स्वास्थ्य विभाग के अधिकारियों, कर्मचारियों तथा स्थानीय नागरिकों ने भाग लेकर रक्तदान के प्रति लोगों को प्रेरित किया।

आतंकवाद से 350 गुना बड़ा खतरा लव जिहाद से : उपाध्याय



नईदुनिया, प्रतिनिधि, खरगोन: देश में आतंकवाद से भी बड़ा खतरा लव जिहाद से है। आतंकवाद से हर साल लगभग एक हजार लोग प्रभावित होते हैं जबकि लव जिहाद के कारण प्रतिवर्ष करीब 3.50 लाख बेटियां गायब या प्रभावित हो रही हैं।

यह अप्रत्यक्ष युद्ध है, जिसका सबसे बड़ा केंद्र मध्यप्रदेश का मालवा क्षेत्र है। यह बात सुप्रीम कोर्ट के अधिवक्ता व पीआईएल मैन ऑफ इंडिया अरविनी उपाध्याय ने प्रकाश स्मृति सेवा संस्थान द्वारा आयोजित तीन दिवसीय व्याख्यानमाला के अंतिम दिवस सहिष्णुता और जिहाद विषय पर मुख्य वक्ता के रूप में कही। कार्यक्रम के मुख्य अतिथि सांसद गजेंद्रसिंह पटेल व विशेष अतिथि वरिष्ठ पत्रकार मनोज रघुवंशी थे। अध्यक्षता संस्थान के रणजीतसिंह डंडी ने की। श्री उपाध्याय ने घुसपैठ और अवैध पहचान पत्र पर कहा देश में लगभग पांच करोड़ घुसपैठियां आ चुके हैं। उन्होंने वर्तमान आधार कार्ड प्रणाली की आलोचना करते हुए कहा कि केवल 182 दिन भारत में रहने पर किसी को भी आधार कार्ड मिल जाना राष्ट्रीय सुरक्षा के लिए घातक है। उन्होंने सुझाव दिया कि आधार केवल उन्हीं का बने जिनके पूर्वजों का रिकॉर्ड हो। धर्मांतरण और विदेशी फंडिंग पर श्री उपाध्याय ने कहा प्रतिदिन लगभग 1500 परिवारों का धर्मांतरण किया जा रहा है।

विधायक मोरे ने जनकल्याण शिविर में 10 पंचायतों को टेंकर दिए



नईदुनिया, प्रतिनिधि, खंडवा: नगरीय निकाय एवं विकास खंड मुख्यालयों पर केंद्र एवं प्रदेश सरकार की जनकल्याणकारी योजनाओं के अंतर्गत छूटे हुए पात्र नागरिकों को सरकार की योजनाओं का लाभ दिलाने के उद्देश्य से जनकल्याण शिविर आयोजित किए गए। पंधाना जनपद पंचायत के परिसर में आयोजित शिविर के अंतिम दिवस विधायक श्रीमती छाया गोविंद मोरे ने हितग्राहियों को विभिन्न योजनाओं के स्वीकृत पत्र एवं प्रमाण-पत्र वितरित किये। इस अवसर पर जिला स्तरीय वाइकरों की टीम द्वारा स्वास्थ्य शिविर भी लगाया गया, जिसमें 5 स्वास्थ्य प्रमाण-पत्र बनाये गये। पंधाना के जनकल्याण शिविर में विधायक श्रीमती मोरे द्वारा पेयजल टेंकरों का भी वितरण किया गया। ये टेंकर ग्राम पंचायत बलरामपुर, दिवाल, माकरला, नानखेडा, अंजनगांव, राजगढ़ दिवाल, राजगढ़ सिंगोट, पाबईखुर्द, जामलीकला, पिपलीदखास सहित पंधाना विकासखंड की कुल 10 ग्राम पंचायतों को वितरित किए गए। कार्यक्रम में तहसीलदार दिवाकर सुल्था, जनपद सीईओ शुभम् निनामा, सुश्री दिपाली नायब तहसीलदार, सीएमओ मंशाराम बडोले, परियोजना अधिकारी रूपसिंह सिसोदिया सहित अन्य विभागों के अधिकारी कर्मचारी तथा जनपद एवं नगर परिषद के कर्मचारी भी उपस्थित थे।

आरिफ खान मोहर्म्म कमेटी के सदर नियुक्त



नईदुनिया प्रतिनिधि, खरगोन: आगामी मोहर्म्म पर्व को लेकर जमात इस्लाम मुस्लिमीन कमेटी ने सामाजिक कार्यकर्ता आरिफ खान को मोहर्म्म कमेटी का अध्यक्ष नियुक्त किया है। कमेटी पदाधिकारियों ने बताया कि मुहर्म्म इस्लाम धर्म का एक महत्वपूर्ण पर्व है, जो हजरेत इमाम हुसैन को शहादत की याद में मनाया जाता है। नवनिर्भूत अध्यक्ष खान ने कहा कि वे सभी समाजजनों को साथ लेकर मोहर्म्म पर्व को शांतिपूर्ण, सौहार्दपूर्ण और अनुशासित वातावरण में संपन्न कराने का प्रयास करेंगे। उन्होंने कमेटी द्वारा उन पर जताए गए विश्वास के लिए आभार व्यक्त किया।

विधायक ने जनसंपर्क अभियान के अंतर्गत ग्रामीण क्षेत्रों का किया दौरा



नईदुनिया प्रतिनिधि, बड़वाह: प्रधानमंत्री नरेंद्र मोदी के नेतृत्व में केंद्र सरकार के 12 वर्ष बेमिसाल पूर्ण होने के उपलक्ष्य में चलाए जा रहे विशेष जनसंपर्क अभियान के अंतर्गत विधायक सचिन बिरला ने रविवार को समीपवर्ती ग्रामों का व्यापक दौरा किया।

विधायक और भाजपा पदाधिकारियों ने ग्राम काठकूट, तारान्या, मेहदीखेड़ा, कुंडी, बड़ेल, बरखेड़ा, मुंडला, राजना और लखनपुरा में ग्रामवासियों से सर्वसमाज के सामुदायिक भवन मुलाकात कर चर्चा की। इस दौरान ग्राम विकास और ग्रामीणों की अन्य समस्याओं के समाधान पर चर्चा की। विधायक बिरला ने कहा कि प्रधानमंत्री नरेंद्र मोदी के नेतृत्व में देश तेजी से विकास के पथ पर अग्रसर है। केंद्र एवं प्रदेश की

भाजपा सरकार ग्रामों के सर्वांगीण विकास के लिए संकल्पबद्ध हैं। इस दौरान विधायक ने ग्राम परपड़ा में गिरित वाले हनुमान मंदिर में पूजन-अर्चन कर क्षेत्र की सुख,शांति एवं समृद्धि की कामना की।

समाज के सामुदायिक भवनो का विधायक ने किया भूमिपूजन: ग्रामीण क्षेत्रों में भ्रमण के दौरान विधायक ने ग्राम परपड़ा में 5 लाख रु की लागत से सर्वसमाज के सामुदायिक भवन तथा ग्राम लखनपुरा में 5 लाख रु की लागत से नायक समाज के सामुदायिक भवन और 5 लाख रु चर्चा की। विधायक बिरला ने कहा कि प्रधानमंत्री नरेंद्र मोदी के नेतृत्व में देश तेजी से विकास के पथ पर अग्रसर है। केंद्र एवं प्रदेश की

लाख रुपए तथा ग्रामवासियों के लिए पानी का टेंकर,ग्राम तरान्या में हनुमान मंदिर में निर्माण कार्य हेतु 51 हजार रुपए तथा ग्रामवासियों के लिए पानी के टेंकर,ग्राम मेहदीखेड़ा में घाटी वाले हनुमान मंदिर में निर्माण कार्य हेतु एक लाख रुपए देने की घोषणा की है। इसी प्रकार ग्रामवासियों के लिए पानी का टेंकर एवं ग्राम बरखेड़ा में हनुमान मंदिर में निर्माण कार्य हेतु 1 लाख रुपए प्रदान करने की लखणा की। इस दौरान भाजपा ग्रामीण मंडल अध्यक्ष खुमानसिंह जाट,नरहरी दांगी,जितेंद्र सुराणा, अर्जुन केवट, अर्जुन कौशल, सिंगाजी पटेल,राजकुमार वर्मा, गोलू सहित बड़ी संख्या में भाजपा कार्यकर्ता और ग्रामवासी उपस्थित थे।

पर्यावरण संरक्षण के लिए बनाए जा रहे सीड बाल



नईदुनिया प्रतिनिधि, सेमरी हरचंद: पर्यावरण संरक्षण एवं क्षेत्र में हरियाली बढ़ाने के उद्देश्य से जिला प्रशासन द्वारा चलाए जा रहे विशेष अभियान के तहत कलेक्टर के निर्देशन में ग्राम पंचायतों एवं आंगनवाड़ी केंद्रों में सीड बाल (बीज गोले) तैयार किए जा रहे हैं। इसी क्रम में ग्राम पंचायत सेमरी हरचंद में भी सीड बाल निर्माण का कार्य उत्साहपूर्वक

किया गया। कार्यक्रम में सरपंच चेतन मीना, पंचायत कर्मचारी, सचिव नागेंद्र सराटे, स्वच्छता प्रेरक अजय सिंह राजपूत, सहायक सचिव निर्मल सिंह चौहान सहित पंचायत के कर्मचारियों ने सहभागिता करते हुए मिट्टी के गोलों के भीतर जामुन, इमली, नीम, सीताफल सहित विभिन्न प्रकार के वृक्षों के बीज डालकर सीड बाल तैयार किए।

जनजागृति मंच ने की धर्मांतरण रोकने सविधान के अनुच्छेद 342 में बदलाव की मांग



नईदुनिया प्रतिनिधि, खरगोन: जनजागृति सुरक्षा मंच ने आदिवासी समाज में तेजी से बढ़ते धर्मांतरण को रोकने के लिए 2006 से मंच फिर मुहीम तेज कर दी है। रविवार को जिला मुख्यालय पर प्रेसवार्ता आयोजित कर मंच द्वारा चलाए जा रहे अभियानों एवं धर्मांतरण रोकने के प्रयासों की जानकारी साझा की। मंच ने जो नही भोलेनाथ का, वो नही हमारी जात का...का स्लोगन देते हुए कहा कि आदिवासी समाज पुजा पद्धति को मानने वाला समाज है।

जनजाति सुरक्षा मंच क्षेत्र संयोजक कालूंसिंह मुजाव्दा ने कहा कि मंच ने देश में बढ़ते

धर्मांतरण को रोकने के लिए सविधान के अनुच्छेद 342 में बदलाव की मांग उठाई है। इस मांग को लेकर 2006 से मंच प्रयासरत है। हाल ही में दिल्ली में जनजाति समागम का आयोजन भी किया। इस समागम में देशभर के आदिवासी समाजजन एकत्रित हुए। दिल्ली से ही जनजातीय अस्मिता, संस्कृति और संवैधानिक अधिकारों की रक्षा का देशव्यापी आह्वान किया गया था।

वनवासी कल्याण परिषद के कालूंसिंह फथरोड़ ने कहा कि मंच का मानना है कि यदि इस स्थिति को अनिर्घटित नहीं किया गया, तो आने वाले समय में आदिवासी

समुदायों की सांस्कृतिक विरासत पूरी तरह से मिट सकती है। इसी को ध्यान में रखते हुए जनजाति सुरक्षा मंच ने सरकार से सविधान की धारा 342 में आवश्यक संशोधन करने का आग्रह किया है, ताकि धर्मांतरण पर प्रभावी ढंग से अंकुश लगाया जा सके। इस दौरान मंच संयोजक चंद्र सिंह वास्करले, जिला अध्यक्ष वनवासी कल्याण परिषद महेश्वर बर्डे, जिला महिला प्रमुख श्रीमती संगीता नावें, सतीश यादव जिला संगठन मंत्री, कालू सिंह मंडलोई जिला सचिव, भागीरथ बड़बोले जिला मिडिया प्रमुख आदि मौजूद रहे।

शिविर में गैरहाजिर नांद हल्का पटवारी सस्पेंड

छतरपुर। सीएम हेल्पलाइन शिविर में गैरहाजिर रहने पर राजनगर एसडीएम विशा माधवानी ने नांद हल्का की पटवारी अंजली सिंह को सस्पेंड कर दिया है। डहरी पटवारी राममिलन पाल को नांद हल्का का अतिरिक्त प्रभार सौंप दिया गया है। एसडीएम ने 13 जून को एसडीएम कार्यालय में सीएम हेल्पलाइन शिविर का आयोजन किया था जिसमें तहसील अंतर्गत पदस्थ समस्त पटवारियों को सुबह 11 बजे से सीमांकन संबंधी एवं पीएम किसान संबंधी शिकायतों के निराकरण हेतु शिकायतकर्ता सहित शिविर में उपस्थित रहने के लिए निर्देशित किया गया था। इसके बावजूद पटवारी हल्का नांद अंजली सिंह दोपहर 1 बजे तक शिविर में उपस्थित नहीं हुईं जबकि उनके हल्का क्षेत्र की सबसे अधिक सीमांकन संबंधी शिकायतें लंबित थीं। शिविर में शिकायतकर्ताओं ने पटवारी नांद पर मुख्यालय पर निवास न करने एवं हल्के पर प्रतिदिन उपस्थित न होने की शिकायत की। एवं उनके द्वारा समय पर कार्य नहीं किया जाता जिससे शासकीय योजनाओं का लाभ किसानों तक नहीं पहुंच पाता है। एसडीएम ने शिकायतों के परीक्षण एवं शिकायतकर्ता द्वारा प्रस्तुत तथ्यों से पाया कि हल्का पटवारी अंजली सिंह द्वारा शासकीय कार्यों में लापरवाही की जाती है। इतना ही नहीं सीएम हेल्पलाइन पोर्टल पर पटवारी द्वारा गलत निराकरण दर्ज किये गये जो आपत्तिजनक है।

दुकानदार की झपकी का फायदा उठाकर सराफा दुकान से 5 किलो चांदी चोरी



नईदुनिया प्रतिनिधि, गुना: शहर के कोतवाली थाना क्षेत्र स्थित छोटा सराफा बाजार में एक सराफा व्यवसायी की दुकान से करीब पांच किलो चांदी चोरी होने का मामला सामने आया है। पूरी घटना दुकान में लगे सीसीटीवी कैमरे में कैद हो गई, जिसके आधार पर पुलिस ने मामला दर्ज कर आरोपी को तलाश शुरू कर दी है।

जनकारी के अनुसार त्रिमूर्ति कॉलोनी निवासी मनोज कुमार जैन की छोटा सराफा बाजार में मनोज ज्वैलर्स नाम से दुकान है। रविवार दोपहर बाजार में ग्राहक कम होने के कारण उनके पिता सुमेशचंद जैन दुकान पर अकेले मौजूद थे। इसी दौरान वह काउंटर के पास आराम कर रहे थे और उन्हें झपकी लग गई।

बताया गया है कि दोपहर करीब 2:10 बजे एक नकाबपोश युवक दुकान के बाहर पहुंचा और काउंटर का शीशा सरकाकर अंदर रखा चांदी से भरा बैग निकाल

सड़क दुर्घटना मे आठवीं के छात्र की मौत

बड़वाह। नगर से 25 किमी दूर गवाल् के समीप सड़क दुर्घटना में एक युवक की मौत हो गई,वही एक को गंभीर अवस्था मे इंदौर रेफर किया। घटना रविवार दोपहर 1.30 बजे गवाल् के समीप शामसान घाट सुरतीपुरा रोड की बताई जा रही है। दोनों दोस्त गवाल् नाका के निवासी है। जानकारी के अनुसार दो दोस्त अमन पिता नानू उर्फ कुंवर सिंह एवं वीरू पिता संजू रविवार दोपहर में बाईक से जंगल में घूमने के लिए गए थे। वापस लौटते समय अचानक गवाल् शामसान घाट के समीप सड़क पर बाईक अनियंत्रित होने से दोनों सड़क पर गिर गए थे। राहगीरों की मदद से दोनों को बलवाडा के शासकीय अस्पताल लाया गया। जहा अमन को मृत घोषित कर दिया, वहीं वीरू को गंभीर अवस्था मे इंदौर रेफर किया। लोगों ने बताया की घटना स्थल पर सुना रास्ता होने के कारण दोनों घायल करीब एक घंटे तक सड़क पर पड़े हुए थे।

पटवारी पर गलत नापजोख कराने का आरोप पीड़ित ने कलेक्टर से लगाई न्याय की गुहार

नईदुनिया प्रतिनिधि, देवरीकला: तहसील देवरी के ग्राम मछरिया निवासी घनश्याम गोंड ने पटवारी पर कथित रूप से पक्षपातपूर्ण नापजोख कराने और उसके प्रधानमंत्री आवास को दूसरे पक्ष के कब्जे में दर्शाते का आरोप लगाया है। इस संबंध में पीड़ित ने कलेक्टर सागर एवं पुलिस अधीक्षक को आवेदन देकर न्याय की मांग की है।

आवेदन के अनुसार घनश्याम गोंड पिता हीरालाल गोंड ग्राम मछरिया का निवासी है और माता मछरिया के खसरा क्रमांक 43, रकबा 2.20 हेक्टेयर भूमि पर पिछले 13 वर्षों से निवास कर रहा है। उसने बताया कि लगभग आठ वर्ष पूर्व उसे प्रधानमंत्री आवास योजना के तहत आवास मिला था, जिसका निर्माण शासकीय भूमि पर कराया गया था। पीड़ित का आरोप है कि



पड़ोसी भूमि खसरा क्रमांक 37 के संबंधित पक्षों ने कथित रूप से पटवारी शिवशंकर लोधी से मिलीभगत कर नापजोख कराई। इस दौरान उसके प्रधानमंत्री आवास को दूसरे पक्ष के कब्जे में दर्शा दिया गया। घनश्याम का कहना है कि उसने नापजोख के दौरान वास्तविक स्थिति से अवगत कराया था, लेकिन उसकी

पुलिस ने 5 हजार का इनामी फरार आरोपी किया गिरफ्तार

भिण्ड। पुलिस अधीक्षक सूरज कुमार वर्मा द्वारा जिले में फरार एवं इनामी अपराधियों की धरपकड़ के लिए चलाए जा रहे विशेष अभियान के तहत गोहद चौराहा थाना पुलिस को एक बड़ी सफलता हाथ लगी है। थानाप्रभारी गोहद चौराहा निरीक्षक रामनरेश यादव ने हत्या के प्रयास के मामले में लंबे समय से फरार चल रहे 05 हजार रुपये के इनामी आरोपी को गिरफ्तार करने में सफलता हासिल की है। थानाप्रभारी गोहद चौराहा निरीक्षक रामनरेश यादव के अनुसार दिनांक 01 अप्रैल 2026 को फरियादी राजवीर तोमर उम्र 50 वर्ष निवासी ग्राम छीमका हाल वार्ड नंबर 17 ग्वालियर रोड गोहद चौराहा ने थाने में मारपीट और जानलेवा हमले हत्या का प्रयास की रिपोर्ट दर्ज कराई थी। रिपोर्ट पर से गोहद चौराहा पुलिस ने आरोपियों के विरुद्ध अपराध संजीवक कर विवेचना में लिया था। वादादत के बाद से ही आरोपी लगातार फरार चल रहा था।

मूलभूत सुविधाओं की मांग को लेकर जनकल्याण शिविर पहुंचे कॉलोनीवासी



नईदुनिया प्रतिनिधि, खंडवा: नागचुन रोड स्थित हाउसिंग बोर्ड कॉलोनी के रहवासियों ने क्षेत्र की विभिन्न समस्याओं के निराकरण की मांग को लेकर नगर पालिक निगम द्वारा आयोजित जनकल्याण शिविर में पहुंचकर आयुक्त से मुलाकात की। इस दौरान कॉलोनीवासियों ने मूलभूत सुविधाओं से जुड़ी समस्याओं के समाधान की मांग करते हुए कई आवेदन सौंपे।

नगर पालिक निगम आयुक्त श्रीमती प्रियंका राजावत ने कॉलोनीवासियों की समस्याएँ सुनीं और संबंधित अधिकारियों एवं कर्मचारियों को प्रमाण,पत्र और कर निराकरण सुनिश्चित करने के

निर्देश दिए। वादी-ए-नूर वेलफेयर सोसाइटी हाउसिंग बोर्ड नागचुन रोड कमेटी के पदाधिकारियों ने कॉलोनी की आठ प्रमुख समस्याओं को लेकर अलग-अलग आवेदन प्रस्तुत किए। इनमें सफाई व्यवस्था सुदृढ़ करने के लिए कर्मचारियों की संख्या बढ़ाने, सड़कों के निर्माण एवं मरम्मत, पर्यावरण संरक्षण के लिए वृक्षारोपण, पार्कों के विकास एवं सफाई, नालियों और ड्रेनेज चैंबर की सफाई, सामुदायिक भवन निर्माण, नाले पर रिटेनिंग वॉल निर्माण तथा स्ट्रीट लाइट की व्यवस्था जैसी मांगें शामिल रहीं।

केन्द्रीय औद्योगिक सुरक्षा बल के 161 जवानों का दीक्षांत परेड एवं शपथ ग्रहण समारोह संपन्न

नईदुनिया प्रतिनिधि, बड़वाह: केन्द्रीय औद्योगिक सुरक्षा बल के क्षेत्रीय प्रशिक्षण केंद्र बड़वाह (मध्य प्रदेश) में 6वां बैच आरक्षक/जीडी/एक्स सर्विस मैन प्रशिक्षणार्थियों का दीक्षांत परेड समारोह को आयोजित किया गया। इस अवसर पर कुल 161 प्रशिक्षणार्थियों ने शपथ ग्रहण की। इस भव्य परेड के मुख्य अतिथि श्रीमति नीलिमा रानी सिंह, महानिरीक्षक,सेंट्रल सेक्टर सीआईएसएफ रहे।

समारोह में केन्द्रीय औद्योगिक सुरक्षा बल बड़वाह के प्राचार्य श्री चंदनशिवे अमोल ने प्रशिक्षणार्थियों को शपथ दिलायी तथा प्राचार्य ने केन्द्रीय औद्योगिक सुरक्षा बल बड़वाह प्रशिक्षणार्थियों द्वारा लिए गए प्रशिक्षण से संबंधित कोर्स विवरण प्रस्तुत किया।

प्राचार्य महोदय द्वारा बताया गया कि पास आउट हुए प्रशिक्षणार्थियों को विभिन्न



परिस्थितियों में संयम बनाए रखते हुए कर्तव्य निर्वहन करने का 17 सप्ताह का कड़ा प्रशिक्षण दिया गया है। तथा इन प्रशिक्षणार्थियों ने अपने घर परिवार से दूर रहकर यहां प्रशिक्षण ग्रहण किया है। बुनियादी प्रशिक्षण के दौरान आन्तरिक विषयों तथा बाह्य विषयों में प्रथम स्थान प्राप्त करने वाले प्रशिक्षणार्थियों तथा परेड कमाण्डर को पुरस्कार प्रदान किये।

श्रीमति नीलिमा रानी सिंह, महानिरीक्षक, सेंट्रल सेक्टर ने परेड में भाग ले रहे

प्रशिक्षणार्थियों से आह्वान किया कि वे संविधान के प्रति निष्ठा रखते हुए ईमानदारी, कड़ी मेहनत एवं लगन के साथ राष्ट्र की सुरक्षा में अपना योगदान दे। उन्होंने सभी प्रशिक्षणार्थियों एवं पुरस्कार विजेताओं को शुभकामनाएं दी तथा उनके उज्वल भविष्य की कामना की। कार्यक्रम के अन्त में प्रशिक्षण प्राप्त कर रहे प्रशिक्षणार्थियों एवं स्टाफ के द्वारा विभिन्न आकर्षक, साहसिक एवं रोमांचित करने वाले प्रदर्शनों की प्रस्तुति की गई।

खेल बालक-बालिकाओं ने तलवार, लाठी से सीखी युद्ध कला... स्वदेशी मार्शल आर्ट कलारीपयट्टू का दिया प्रशिक्षण

नईदुनिया प्रतिनिधि, खरगोन: भारती की प्राचीन युद्धकला कलारीपयट्टू के प्रचार-प्रसार और युवाओं में आत्मरक्षा की भावना विकसित करने के उद्देश्य से शहर से गुरुद्वारा साहब में 5 दिवसीय प्रशिक्षण शिविर का आयोजन किया गया। इस शिविर का समापन रविवार को समारोहपूर्वक हुआ।

आयोजन समिति की जिला सचिव अनूपूर्णा सिकरवार ने बताया 35 घंटे के विशेष प्रशिक्षण शिविर में 40 बालक-बालिकाओं ने उत्साह से हिस्सा लिया। यहां कुशल प्रशिक्षकों ने उन्हें तलवार-लाठी एवं पारंपरिक कलरी तकनीकों का प्रशिक्षण दिया। इस प्रशिक्षण में वार करने के साथ ही



ढाल से खुद का बचाव करने के टिप्स भी दिए गए। समापन पर खेल अधिकारी गगन कुमार, जिला शिक्षा अधिकारी कानूडे, खेल युद्ध कला न केवल आत्मरक्षा के लिए बल्कि इसमें करियर की संभावनाएं भी हैं।

सरकार ने इसे खेलो इंडिया, राज्य एवं राष्ट्रीय प्रतिभाताओं में खेल की जगह दी है। आदित्य

इंटरनेशनल स्कूल के डायरेक्टर अशोक दीक्षित, पीजी कॉलेज के मध्यप्रदेश कलारीपयट्टू सघ के सचिव गजेंद्र सिंह राठौर ने यह युद्ध कला न केवल आत्मरक्षा के लिए बल्कि इसमें करियर की संभावनाएं भी हैं।

सरकार ने इसे खेलो इंडिया, राज्य एवं राष्ट्रीय प्रतिभाताओं में खेल की जगह दी है। आदित्य

करते हुए कहा कि उनके नेतृत्व में कलारीपयट्टू जैसी प्राचीन भारतीय युद्धकला को नई पीढ़ी तक पहुंचाने का सराहनीय कार्य किया जा रहा है। खेलो इंडिया में स्वर्ण पदक जीत चुकी खिलाड़ियों हर्षिता शुक्ला एवं सुहानी ग्वाल ने भी बालकों का उत्साहवर्धन किया। संचालन योगिता चौहान ने किया।